

တင်ဒါအောင်မြင်သူ၏ တာဝန်

တင်ဒါအောင်မြင်သူများအနေဖြင့် အစိုးရဌာနအဖွဲ့အစည်းများမှ ငွေလုံးငွေရင်းအသုံးစရိတ်ဖြင့် ဆောင်ရွက်သည့် တည်ဆောက်ရေးလုပ်ငန်း၊ ယာဉ်နှင့် စက်ကိရိယာ၊ ပရိဘောဂ ဝယ်ယူရေးလုပ်ငန်းများအပေါ် ကုန်သွယ်လုပ်ငန်းခွန်၊ တံဆိပ်ခေါင်းခွန်၊ အထူးကုန်စည်ခွန်နှင့် ဝင်ငွေခွန် စသည့် အခွန်အမျိုးအစားများအား ပေးဆောင်ရန် တာဝန်ရှိပါသည်။

ကုန်သွယ်လုပ်ငန်းခွန်

- တင်ဒါအောင်မြင်သူများအနေဖြင့်-
- နှစ်စဉ်ပြဋ္ဌာန်းသည့် ပြည်ထောင်စု၏ အခွန်အကောက်ဥပဒေပုဒ်မ ၁၄၊ ပုဒ်မခွဲ (က) ပါ ကုန်စည်များ၊ ပုဒ်မခွဲ (ဃ) ပါ ဝန်ဆောင်မှုများ အတွက် တင်ဒါရရှိခြင်းဖြစ်ပါက ကုန်သွယ်လုပ်ငန်းခွန် ပေးဆောင်ရန် မလိုအပ်ပါ။
 - အဆိုပါကုန်စည်နှင့် ဝန်ဆောင်မှုများမှအပ ကျန်ကုန်စည်နှင့် ဝန်ဆောင်မှုလုပ်ငန်းများ ဆောင်ရွက်ခြင်းအတွက် တင်ဒါရရှိခြင်းဖြစ်ပါက ကုန်သွယ်လုပ်ငန်းခွန် ၅% ပေးဆောင်ရမည် ဖြစ်ပါသည်။
 - စာချုပ်တန်ဖိုးအရ ကျသင့်ကုန်သွယ်လုပ်ငန်းခွန်ကို တင်ဒါအောင်မြင်သူအမည်ဖြင့် သက်ဆိုင်ရာ အခွန်စည်းကြပ်မှုဥပဒေများတွင် ပေးသွင်းရမည် ဖြစ်ပါသည်။

တံဆိပ်ခေါင်းခွန်

- တင်ဒါအောင်မြင်သူများအနေဖြင့် အစိုးရဌာနအဖွဲ့အစည်းများနှင့် သဘောတူစာချုပ်ချုပ်ဆိုရာတွင်-
- မြန်မာနိုင်ငံတံဆိပ်ခေါင်းအက်ဥပဒေဇယား(၁)၊ အမှတ်စဉ် ၅(ဂ)အရ တန်ဖိုးအပေါ် ၁% ပေးဆောင်ရပါမည်။ သို့ရာတွင် အများဆုံးပေးဆောင်ရမည့် တံဆိပ်ခေါင်းခွန်မှာ ကျပ် ၁၅၀,၀၀၀ ဖြစ်ပါသည်။
 - ထိုက်သင့်သည့် တံဆိပ်ခေါင်းခွန်အား တင်ဒါအောင်မြင်သူက ပေးဆောင်ရမည် ဖြစ်ပါသည်။

အထူးကုန်စည်ခွန်

မော်တော်ယာဉ်ရောင်းချခွင့် တင်ဒါအောင်မြင်သူများအနေဖြင့် Double Cab 4 Door Pickup ကားများအပါအဝင် Pickup ကားများနှင့် ဘက်ထရီ လျှပ်စစ်ကား၊ (Battery Electric Vehicle (BEV)) များမှအပ ၁၅၀၁ CC နှင့်အထက် ဗင်ကားများ၊ ဆလွန်း၊ ဆီဒင် နှင့် ဝက်တွန် (Estate Wagon) ကားများ၊ ကူပေး (Coupe) ကားများ ထုတ်လုပ်/ တင်သွင်းရောင်းချခြင်း ဖြစ်ပါက အထူးကုန်စည်ခွန် ပေးဆောင်ရပါမည်။

အထူးကုန်စည်ခွန်နှုန်းများမှာ -

- ၁၅၀၁ CC မှ ၂၀၀၀ CC အထိ = ၁၀ ရာခိုင်နှုန်း
- ၂၀၀၁ CC မှ ၄၀၀၀ CC အထိ = ၃၀ ရာခိုင်နှုန်း
- ၄၀၀၁ CC နှင့် အထက် = ၅၀ ရာခိုင်နှုန်း



ဝင်ငွေခွန်

စီမံကိန်းနှင့် ဘဏ္ဍာရေးဝန်ကြီးဌာန၏ အမိန့်ကြော်ငြာစာအမှတ်၊ ၄၇/ ၂၀၁၈ အရ အစိုးရဌာန အဖွဲ့အစည်းများသည် တင်ဒါစနစ်ဖြင့် နိုင်ငံတော်အတွင်း ပစ္စည်းဝယ်ယူခြင်း၊ လုပ်ငန်းဆောင်ရွက်ပေးစေခြင်း၊ ဝန်ဆောင်မှုဆောင်ရွက်ပေးစေခြင်းတို့အတွက် ငွေပေးချေသည့်အချိန်တွင် ကျသင့်သော ဝင်ငွေခွန်ကို နုတ်ယူပေးသွင်းရမည်ဖြစ်ပါသည် -

- ပြည်တွင်းနေနိုင်ငံသားနှင့် ပြည်တွင်းနေနိုင်ငံခြားသားသို့ ပေးချေခြင်း ဖြစ်ပါက ပေးချေငွေအပေါ် ၂%၊ ပြည်ပနေနိုင်ငံခြားသားသို့ ပေးချေခြင်း ဖြစ်ပါက ပေးချေငွေအပေါ် ၂.၅% နုတ်ယူပေးသွင်းရပါမည်။
- ပင်ရင်းမှနုတ်ယူပေးသွင်းသည့်ဝင်ငွေခွန် Withholding Tax ကို နုတ်ယူထားသူသည် ထိုသို့ နုတ်ယူထားသည့်နေ့မှ(၁၅)ရက်အတွင်း အသေးစိတ် အချက်အလက်များနှင့်အတူ သက်ဆိုင်ရာအခွန်ဦးစီးဌာနမှူးရုံး၏ ဘဏ်စာရင်းသို့ ပေးသွင်းရမည် ဖြစ်ပါသည်။
- ပင်ရင်းမှနုတ်ယူပေးသွင်းသည့်ဝင်ငွေခွန် Withholding Tax အား တင်ဒါအောင်မြင်သူ အမည်ဖြင့်သာ ပေးသွင်းရမည် ဖြစ်ပါသည်။ ဌာနအဖွဲ့အစည်းအမည်ဖြင့် ပေးသွင်းခြင်းမပြုရပါ။

အခွန်တွက်ချက်ခြင်း

အစိုးရဌာန အဖွဲ့အစည်းများအနေဖြင့် တည်ဆောက်ရေးလုပ်ငန်းများ ဆောင်ရွက်ခြင်း၊ ကုန်စည်ပေးသွင်းခြင်း စသည့်လုပ်ငန်းများအတွက် တင်ဒါအောင်မြင်သူ လုပ်ငန်းရှင်များ၏ ပေးသွင်းရမည့် ကုန်သွယ်လုပ်ငန်းခွန်နှင့် ပင်ရင်းမှနုတ်ယူပေးသွင်းသည့် ဝင်ငွေခွန်ကို အောက်ပါ အတိုင်း တွက်ချက်နိုင်ပါသည်-

- အစိုးရလုပ်ငန်းဌာနမှ လေလံတင်ဒါ အောင်မြင်သည့်ကုမ္ပဏီ/ လုပ်ငန်းသို့ ပေးချေငွေ = ၂၁,၀၀၀,၀၀၀/-
- ကုန်သွယ်လုပ်ငန်းခွန် ၅% (၂၁,၀၀၀,၀၀၀ x ၅/၁၀၅) = ၁,၀၀၀,၀၀၀/-
- ကုန်သွယ်လုပ်ငန်းခွန် မပါ ပေးချေငွေ (၂၁,၀၀၀,၀၀၀-CT) = ၂၀,၀၀၀,၀၀၀/-
- Withholding Tax ၂% = ၄၀၀,၀၀၀/-
- Withholding Tax ၂.၅% = ၅၀၀,၀၀၀/- (ပြည်ပနေ နိုင်ငံခြားသား)

အခွန်ခုနှိမ်ပေးဆောင်ခြင်း

- ကုန်သွယ်လုပ်ငန်းခွန် ပေးသွင်းရာတွင် ကုန်စည်ဝယ်ယူစဉ် သို့မဟုတ် ကုန်စည်တင်သွင်းစဉ် သို့မဟုတ် ဝန်ဆောင်မှုရယူစဉ်က ပေးဆောင်ခဲ့ရသည့် ကုန်သွယ်လုပ်ငန်းခွန်အား ကုန်သွယ်လုပ်ငန်းခွန် စည်းမျဉ်းများနှင့်အညီ ခုနှိမ်ပေးသွင်းနိုင်ပါသည်။
- တင်ဒါရရှိသူက ပြည်ပမှကိုယ်တိုင်တင်သွင်းစဉ် ကြိုတင်ဝင်ငွေခွန် ၂% ပေးဆောင်ခဲ့ပါက ပင်ရင်းမှနုတ်ယူပေးသွင်းသည့်ဝင်ငွေခွန် Withholding Tax ပေးသွင်းချိန်တွင် သက်ဆိုင်ရာအခွန်ရုံး၏ စိစစ်ထောက်ခံချက်အရ ခုနှိမ်ပြီး လိုငွေကိုသာ ပေးသွင်းရမည် ဖြစ်ပါသည်။
- အစိုးရဌာနအဖွဲ့အစည်းများမှ ဝင်ငွေခွန်မှ နုတ်ယူပေးသွင်းထားခြင်းမှာ ကြိုတင်ဝင်ငွေခွန်သာဖြစ်၍ ပင်ရင်းမှနုတ်ယူပေးသွင်းသည့် ဝင်ငွေခွန် Withholding Tax အား စည်းကြပ်မှုအရ ကျသင့်အခွန်မှ ခုနှိမ်ပေးမည် ဖြစ်ပါသည်။

နမူနာ (၁)

ကွန်ပျူတာအလုံး ၂၀ တင်သွင်းရန် တင်ဒါတန်ဖိုးမှာ ကုန်သွယ်လုပ်ငန်းခွန် အပါ ကျပ်သိန်း ၂၀၀ဖြစ်လျှင် ကုန်သွယ်လုပ်ငန်းခွန်မှာ ကျပ် ၁၀ သိန်း ပေးဆောင် ရမည်ဖြစ်ပါသည်။ ယင်းကွန်ပျူတာများအား ပြည်ပမှတင်သွင်းစဉ်က သို့မဟုတ် ဝယ်ယူစဉ်က ကျပ် ၆ သိန်း ပေးဆောင်ခဲ့ပြီး ဖြစ်ပါက ကုန်သွယ်လုပ်ငန်းခွန် စည်းမျဉ်း များနှင့်အညီခွန်မရှိ ကျပ် ၄ သိန်း သာ ထပ်မံပေးဆောင်ရန် လိုအပ်ပါသည်။

နမူနာ (၂)

တင်ဒါတန်ဖိုးစုစုပေါင်းသည် (ကွန်ပျူတာတင်ဒါတင်သွင်းမှု နမူနာ (၁) ပါအတိုင်း) ကျပ်သိန်း ၂၀၀ ဖြစ်ပါက ယင်းတန်ဖိုးမှ ကြိုတင်ပေးဆောင်ခဲ့သည့် ကုန်သွယ်လုပ်ငန်းခွန် ကျပ် ၁၀ သိန်း နုတ်ပြီးကျန်ငွေ ကျပ်သိန်း ၂၀၀ အပေါ် ပင်ရင်းမှနုတ်ယူပေးသွင်းသည့်ဝင်ငွေခွန် Withholding Tax ကျပ် ၄ သိန်း ကျသင့် မည်ဖြစ်ပါသည်။ ယင်းပစ္စည်းများအား ပြည်ပမှ ကိုယ်တိုင်တင်သွင်းစဉ်က ကြိုတင် ဝင်ငွေခွန် ကျပ် ၂ သိန်းပေးဆောင်ခဲ့ရပါက ထပ်မံလိုအပ်သည့် အခွန်ငွေ ကျပ် ၂ သိန်းအား နုတ်ယူပေးသွင်းရမည်ဖြစ်ပါသည်။

နမူနာ (၃)

အဆောက်အဦဆောက်လုပ်ခြင်းအတွက် ကုန်သွယ်လုပ်ငန်းခွန် အပါ ကျပ် သိန်း ၄၂၀၀ ဖြင့် တင်ဒါရရှိထားသူသည် ကုန်သွယ်လုပ်ငန်းခွန် ကျပ်သိန်း ၂၀၀ ကျသင့်သော်လည်း ယင်းအဆောက်အဦဆောက်လုပ်ရန်အတွက် ကုန်ပစ္စည်းများ တင်သွင်းခြင်း/ ဝယ်ယူခြင်း၊ အဆောက်အဦဒီဇိုင်းရေးဆွဲခြင်း၊ အကြံဉာဏ်များ တောင်းခံခြင်း/ လုပ်ငန်းအတွက် ကြီးကြပ်ဆောင်ရွက်ခများ စသည့် ဝန်ဆောင်မှု လုပ်ငန်းများအတွက် ကုန်သွယ်လုပ်ငန်းခွန် ကျပ်သိန်း ၁၂၀ ပေးဆောင်ခဲ့ပြီးဖြစ်ပါက ကုန်သွယ်လုပ်ငန်းခွန် စည်းမျဉ်းများနှင့်အညီ ခွန်မရှိ ကျပ်သိန်း ၈၀ သာ ထပ်မံ ပေးဆောင်ရန် လိုအပ်ပါသည်။

အခွန်ခန့်ခွဲခွင့်ရရှိရန် တင်ပြရမည့်စာရွက်စာတမ်းများ

တင်ဒါအောင်မြင်သူ လုပ်ငန်းရှင်များအနေဖြင့် အခွန်ခန့်ခွဲခွင့်ရရှိရေး အတွက် အောက်ပါအထောက်အထားများ ပူးတွဲလျက် သက်ဆိုင်ရာအခွန်ရုံးသို့ လိပ်မူ၍ လျှောက်ထားရမည် ဖြစ်ပါသည် -

- တင်ဒါအောင်မြင်သူ၏အခွန်ခန့်ခွဲပေးဆောင်ခွင့်ပြုပါရန်တင်ပြစာ
- တင်ဒါစာချုပ်မိတ္တူ (ထိုက်သင့်တံဆိပ်ခေါင်းခွန်ပါပြီး)
- ကုမ္ပဏီဖြစ်ပါကကုမ္ပဏီမှတ်ပုံတင်လက်မှတ်မိတ္တူ
- သွင်းကုန်ကြေညာလွှာ (မူရင်း/ မိတ္တူ)
- ပတခ (ကသခ)-၀၅၂-၀၁၊ ၀၅-၀၂၊ ၀၅-၀၃ (မူရင်း/ မိတ္တူ)
- အခွန်ခန့်ခွဲပေးသွင်းလိုသည့် လုပ်ငန်းရှင်နှင့် ပတခ(ကသခ)-၀၅-၀၁ ထုတ်ပေး သူနှစ်ဦးစလုံး၏ ကုန်သွယ်လုပ်ငန်းခွန် လုပ်ငန်းရှင်မှတ်ပုံတင်လက်မှတ် ပတခ(ကသခ)-၀၁-၀၂ မိတ္တူ

ဒဏ်ကြေးငွေပေးဆောင်စေခြင်း



ပင်ရင်းမှနုတ်ယူပေးသွင်းသည့် ဝင်ငွေခွန် Withholding Tax ကို သတ်မှတ်ထားသည့်ကာလအတွင်း ပေးသွင်းရန်ပျက်ကွက်ပါက အခွန် ဆိုင်ရာစီမံအုပ်ချုပ်မှုဥပဒေပုဒ်မ ၇၄ ၊ ပုဒ်မခွဲ (ဃ) အရ ပေးဆောင်ရန် ပျက်ကွက် သော ပမာဏ၏ ၁၀% ကို ဒဏ်ကြေးငွေအဖြစ် ပေးဆောင်ရမည် ဖြစ်ပါသည်။

ဂရုပြုရမည့်အချက်များ

- အစိုးရဌာန အဖွဲ့အစည်းများအနေဖြင့် တင်ဒါရရှိသူများ၏ အခွန် ပေးသွင်းမှုအား ကြီးကြပ်ရန် တာဝန်ရှိပါသည်။
- တင်ဒါအောင်မြင်သူက ကျသင့်ကုန်သွယ်လုပ်ငန်းခွန် ပေးသွင်းပြီးဖြစ် ကြောင်း အထောက်အထား/ ငွေသွင်းချလန်ကို စိစစ်ပြီးမှသာ ငွေပေးချေ ရန်နှင့် ကုန်သွယ်လုပ်ငန်းခွန်ကို ပင်ရင်းမှဖြတ်တောက်ပေးသွင်းသည့် ဝင်ငွေခွန် (Withholding Tax) ကဲ့သို့ ဖြတ်တောက်ပေးသွင်းရန် မဟုတ်ဘဲ တင်ဒါတင်သွင်းသူက ကျသင့်ကုန်သွယ်လုပ်ငန်းခွန် ပေးဆောင် ပြီး/ မပြီး ကိုသာ စိစစ်ပေးရန်ဖြစ်ပါသည်။ Withholding Tax ကိုမူ ငွေပေးချေချိန်တွင် နုတ်ယူ၍ သတ်မှတ်ထားသည့် ကာလအတွင်း အသေးစိတ် အချက်အလက်များပေးပို့၍ အခွန်ထမ်းအမည်ဖြင့် ပေးသွင်းရန် ဖြစ်ပါသည်။

ပြည်တွင်းအခွန်များဦးစီးဌာန

အသေးစိတ်သိရှိလိုပါက အခွန်ထမ်းဝန်ဆောင်မှုဟိုအဖွဲ့ရုံး (ရန်ကုန်)၊ အမှတ်- ၁၂၈/ ၁၃၂ (ဒုတိယထပ်နှင့်တတိယထပ်)၊ ပန်းဆိုးတန်းလမ်း (အလယ်ဘလောက်)၊ ကျောက်တံတားမြို့နယ်၊ ဖုန်း- ၀၁-၈-၃၈၉၃၁၁၊ ဖုန်း- ၀၁-၈-၃၈၉၃၂၂၊ သို့မဟုတ် အခွန်ဆိုင်ရာဝန်ဆောင်မှုရုံး (နေပြည်တော်)၊ ရုံးအမှတ်(၄၆)၊ဖုန်း-၀၆၇- ၃၄၃၀၅၂၊ ၀၆၇-၃၄၃၀၅၄ (သို့မဟုတ်) အခွန်ဆိုင်ရာဝန်ဆောင်မှုရုံး(မန္တလေး)၊ ၆၅ လမ်း၊ ၂၂ x ၂၃ လမ်းကြား၊ အောင်မြေသာစံမြို့နယ်၊ ဖုန်း- ၀၂- ၄၀၃၀၁၉၂၊ ၀၂- ၄၀၃၀၆၃၈၊ ၀၂-၄၀၃၀၆၃၉ သို့မဟုတ် သက်ဆိုင်ရာ မြို့နယ်အခွန်ဦးစီး ဌာနမှူးရုံးများသို့ ရုံးချိန်အတွင်း စုံစမ်းမေးမြန်းနိုင်ပါသည်။ ပြည်တွင်း အခွန်များဦးစီးဌာန၏ website ဖြစ်သော www.ird.gov.mm သို့ ဝင်ရောက်ကြည့်ရှုလေ့လာနိုင်ပြီး လိုအပ်သည့် ဥပဒေ၊ နည်းဥပဒေ၊ အမိန့်ကြော်ငြာစာ၊ လက်ကမ်းစာစောင်နှင့် ပုံစံများကိုလည်း download ရယူနိုင်ပါသည်။

ပြည်ထောင်စုသမ္မတမြန်မာနိုင်ငံတော်အစိုးရ
စီမံကိန်းနှင့် ဘဏ္ဍာရေးဝန်ကြီးဌာန
ပြည်တွင်းအခွန်များဦးစီးဌာန



တင်ဒါအောင်မြင်သည့်လုပ်ငန်းများအတွက်
အခွန်ကျသင့်မှုများ



ပြည်ထောင်စုသမ္မတမြန်မာနိုင်ငံတော် ၂၀၀၈ ခုနှစ်၊
ဖွဲ့စည်းပုံအခြေခံဥပဒေ ပုဒ်မ ၃၈၉ အရ နိုင်ငံသားတိုင်းသည်
ဥပဒေအရ ပေးဆောင်ရမည့် အခွန်အကောက်များကို ပေးဆောင်ရန်
တာဝန်ရှိသည်။

Internal Revenue Department
Office Building No.(46), Nay Pyi Taw
<https://www.ird.gov.mm>

“Tax by the Law, Service by our Heart”